

अभ्यास-१८

१. निम्नलिखित समस्त पदों के विग्रह कीजिए —
राजकन्या, नीलकमल, चौराहा, दशानन, भाई-बहन
२. निम्नलिखित विग्रह-पदों के समास रूप लिखिए—
राजा का दरवार, घन के समान श्याम, तीन लोकों का समूह,
लम्बा है उदर जिसका, अन्न और जल ।
३. निम्नलिखित समासों के नाम लिखिए —
शोकाकुल, देशभक्ति, भवसागर, पंचवटी, यथाशक्ति ।
४. तत्पुरुष के कारक-आधारित समासों को उदाहरण देते हुए बताइए ।
५. नञ्-तत्पुरुष समास से आप क्या समझते हैं ? उदाहरण देकर समझाइए ।

(ग) उपसर्ग और प्रत्यय

उपसर्ग — जो शब्दांश शब्दों के पूर्व आकर उनके अर्थों में परिवर्तन कर देते हैं, वे उपसर्ग कहलाते हैं । उपसर्गों का स्वतन्त्र प्रयोग नहीं होता । नीचे कुछ उपसर्ग दिये जा रहे हैं —

संस्कृत के उपसर्ग

उपसर्ग	अर्थ	उदाहरण
अति	अधिकता	अत्यन्त, अत्युक्ति, अत्याचार, अतिशय, अतिवृष्टि, अतिरिक्त
अधि	ऊपर, श्रेष्ठ	अधीश, अधीक्षण, अध्यादेश, अधिकार, अधिकरण, अध्यक्ष
अनु	पीछे, समान	अनुकूल, अनुकरण, अनुचर, अनुज, अनुशासन, अनुवाद, अनुस्वार

उपसर्ग	अर्थ	उदाहरण
अप	हीनता, बुरा	अपकार, अपकीर्ति, अपराध, अपशकुन अपयश, अपमान, अपशब्द
अभि	अधिकता, सामने, समीप	अभिप्राय, अभिलाषा, अभियान, अभ्यास, अभिभाषण, अभ्यागत, अभ्युदय
अव	नीच, हीन, बुरा	अवगुण, अवगत, अवनति, अवरोह, अवसान, अवशेष
आ	विरोध, तक, समेत, पूर्ण	आजीवन, आगमन, आजन्म, आमरण, आदान, आरक्त, आरक्षण, आचरण
उत्, उद्	ऊपर, उत्कृष्ट ऊँचा	उत्कण्ठा, उत्तम, उत्कर्ष, उद्गम, उद्योग, उल्लास, उच्छ्वास, उत्पत्ति
उप	समीपता, गौणता	उपकूल, उपमान, उपवन, उपमन्त्री, उपनयन, उपकार, उपदेश
दुर, दुस्	कठिन, बुरा	दुर्गम, दुराचार, दुर्घटना, दुश्चिन्ता, दुस्साहस, दुर्लभ, दुस्सह, दुर्गति
नि	अच्छी तरह, भीतर	निरोध, नियम, निष्ठा, निवारण, निबन्ध, निवेदन, निवास
निर्, निस्	निषेध	निर्जन, निरादर, निर्दोष, निष्काम, निस्सन्देह, निश्चल, निर्यात, निरपराध
परा	पीछे, उलटा	पराक्रम, पराजय, परामर्श, पराभव
परि	चारों ओर, पूर्ण	परिक्रमा, परिजन, परिवर्तन, परिश्रम, परिणाम, परिचय

उपसर्ग	अर्थ	उदाहरण
प्र	अधिक, ऊपर	प्रगति, प्रचार, प्राचार्य, प्रदेश, प्रताप,
प्रति	पूर्ण का एक खण्ड सामने, विरुद्ध, समान	प्रक्रिया, प्रस्थान, प्रवाह, प्राध्यापक प्रतिकूल, प्रतिध्वनि, प्रतिनिधि, प्रत्यक्ष, प्रतिष्ठा, प्रतिस्पर्द्धा
वि	भिन्नता, विशेष	वियोग, विभाग, विदेश, विमुख, विधवा, विजातीय, विनय, विज्ञान
सम्, सं	अच्छा, साथ	सम्पूर्ण, संकल्प, संतोष, सम्मान, सम्मेलन, संगीत, संकोच, संरक्षण
सु	अच्छा, सहज	सुकर्म, सुलभ, सुकुमार, सुवास, सुजन, स्वागत, सुशिक्षित, सुबोध, सुगम, सुदूर

हिन्दी के उपसर्ग

अन	निषेध	अनजान, अनमोल, अनगिनत, अनपढ़
उन	एक कम	उनतीस, उनतालीस, उनचास
दु	उलटा	दुकाल,
नि	निषेध	निधड़क, निपूता, निहत्था, निडर
बिन	बिना, निषेध	बिनखाया, बिनजाना, बिनब्याहा, बिनदेखा
भर	पूरा, ठीक	भरपेट, भरपूर, भरसक

उर्दू के उपसर्ग

उपसर्ग	अर्थ	उदाहरण
कम	थोड़ा, हीन	कमजोर, कमउम्र, कमअक्ल, कमबख्त
गैर	भिन्न	गैरकानूनी, गैरहाजिर, गैरसरकारी
ना	अभाव	नादान, नासमझ, नाराज, नापसन्द
बद	बुरा	बदनाम, बदबू, बदमाश, बदकिस्मत
बे	बिना, अभाव	बेईमान, बेकसूर, बेहोश, बेखबर
ला	बिना, अभाव	लाचार, लापता, लाजवाब, लापरवाह
हम	साथ	हमराही, हमदर्दी, हमसफर
हर	प्रत्येक	हरसाल, हररोज, हरचीज, हरदम

प्रत्यय

शब्दों के बाद जो शब्दांश लगाये जाते हैं, उन्हें प्रत्यय कहते हैं। प्रत्यय दो प्रकार के होते हैं — १) कृत् प्रत्यय, २) तद्धित प्रत्यय।

धातु (क्रिया के मूलांश) के साथ जो प्रत्यय लगते हैं, उन्हें कृत् प्रत्यय और अन्य शब्दों के साथ जो प्रत्यय लगते हैं, उन्हें तद्धित प्रत्यय कहते हैं। कृत् प्रत्ययों से बने शब्दों को कृदन्त कहते हैं। तद्धित प्रत्ययों से बने शब्दों को तद्धितांत कहते हैं। कृत् प्रत्ययों और तद्धित प्रत्ययों के मेल से प्रायः संज्ञा और विशेषण बनते हैं।

नीचे संस्कृत और हिन्दी के कुछ मुख्य प्रत्ययों के उदाहरण दिए जाते हैं—

कृत् प्रत्यय	धातु	निर्मित शब्द	कृत् प्रत्यय	धातु	निर्मित शब्द
अंत	लड़	लड़ंत	ई	हँस	हँसी
अक्कड़	पी	पिअक्कड़	एरा	बस	बसेरा
अन	गम्	गमन	ऐत	लड़	लड़ैत
अनीय	कृ	करणीय	ओड़	हँस	हँसोड़
आ	फेर	फेरा	ओड़ा	भाग	भगोड़ा
आ	पूज्	पूजा	औटी	कस	कसौटी
आई	पढ़	पढ़ाई	औता	समझ	समझौता
आऊ	टिक	टिकाऊ	औती	चुन	चुनौती
आकू	लड़	लड़ाकू	औना	खेल	खिलौना
आड़ी	खेल	खिलाड़ी	क	बैठ	बैठक
आन	उड़	उड़ान	त	खप	खपत
आनी	मथ	मथानी	ती	बढ़	बढ़ती
आप	मिल	मिलाप	न	बेल	बेलन
आलू	झगड़	झगड़ालू	ना	ढक	ढकना
आव	बह	बहाव	नी	ओढ़	ओढ़नी
आवट	लिख	लिखावट	वना	डर	डरावना
आवा	पछता	पछतावा	वाला	सुन	सुननेवाला
आस	पी	प्यास	वैया	गा	गवैया
आहट	चिल्ल	चिल्लाहट	सार	मिल	मिलनसार
इयल	सड़	सड़ियल	हार	हो	होनहार
इया	घट	घटिया	हारा	रख	राखनहारा